

మ ద్య పా న ని ర స న ద ం డ క ము

(అల్లంరాజు సూర్యనారాయణ మూర్తిగారు.)

ఓరీ! సురాపానలోలా! కృధాగ్ని ప్రకాశోరు పాత్రా!
ఇసీ! దుష్టశీలా! మహా పాతకంబైన యీ మద్యపానంబు
నేయంగనేలా! మదోన్న తతక లోకులం దిట్టనేలా! ఒడల్
తూలుచుం, జోగుచుం, గ్రొక్కుచుక, సుగ్రొక్కుచుక, సోలు
చుక, సిగ్గు గాసెంత లేకుండ నాహా పథిక దొర్ల నేలా, జనుల్
నవ్వనేలా? విడంరాదె నీకిట్టి దుశ్శీలమేలా; మతిభ్రష్ట! నీ
తల్లి నిల్లాలుగానెంచి వర్తించుటంజేసి నీమోము వీక్షింపగా
దోసమా గోపమా వేశమైనప్పు డాత్మీయులైనం గృపాణంబుచే
సిర్దయాత్తుండవై దుర్గించుటం జూడ నీకంటె దుర్మార్గు
డున్నాడె; నీచాధమా! నీదురూపంబు నీహుంకృతుల్ దుష్ట
చేష్టల్ ప్రలాపంబులుక జెప్పగాశక్యమే; యెట్టనా కండ్లతో
నొట్టుగా జూచుటక, మెండుగా నుమ్ములక వైచియేహ్యంబు
గల్పించుటక నిన్ను జేరంగరా రెవ్వరుం గోధచిత్తా! మదో
న్నత! నిర్భాగ్యచారిత్ర! ధాతీస్థలింగూలి పీనుంగు చందం
బునం బండియుండంగ నీ శత్రువుల్ జేరి నీయాస్తి సర్వంబు
నుం గాకితంబందు వ్రాయించి నీదా నిశానీ తుదిక వ్రేలు
ముద్రం దగనైచ్చి నీ యాస్తి నెల్లం గ్రహింపం గడుం దుర్ద
శంబొంది దుఃఖించుచుక జోగివై యుండగా నేల నీ యింట
నీ యాలునుం బిడ్డలుం గూటికిం గుడ్డకుం దూరులై యేడ్పు
చుం నిన్ను దూరంగ నొక్కింతయుం దెల్విరాదా! సదా కల్లు
పాకే గృహం బన్న సత్రంబు పానీయశాలంచు నూహించి
జీవింపనేలా; జగద్రక్షకుండైన శర్యశ్వరుం భక్తి బూజించు

టా మాని ఛీ ఛీ! దయాసత్య శౌచమ్ములన్వీడి సన్మార్గలం
దిట్టుచుంగొట్టుచున్, జంపుచున్. చేతవిత్తంబు లేకున్నచౌర్యం
బులం జేయుచున్, భైదుకుం బోవుచున్ ముండివై మొండి
వై యెట్టెటో గొంతకాలంబు జీవించి పెన్నిద్దురంబొంద
నున్నప్పు 'సారాయి దెమ్మంచు' త్రావంగ నూహింతువౌరా!
మృతింగన్న యామీద నీపాట్లుయోచింప వేలా! కడుం
బాధలం గుందుచుం బెక్కు వేలేడు లయ్యామ్యలోకంబునం
దుర్గతిం బొంది దుఃఖింతు వయ్యో! యికస్మద్యపానంబు
చాలించి చిత్తంబునం దాజగన్నాథునీశున్ సదాభక్తి బూజించు
మెంతే దయా సత్య శౌచమ్ములం గల్గి వర్తించు మావెన్న
నాముష్మికంబైన సౌఖ్యంబునుం బొందుమోయీ! స్థిరంబై
స్థిరంబై దివిన్.



త్రాగుదు పైశాచిక కృత్యము.

లక్ష్మీపట్టణ నివాసియుగు రివరెండు జె. ఆర్. హార్డెన్
గారు తమ యనుభవము నిటుల వ్రాయుచున్నారు:—
“కట్టు పెట్టి కాల్చినట్లు నామనస్సును దహింప జేయుచున్న
సంగతుల గొన్నిటి నీక్రింద దెలుపుచున్నాను. సైన్యమునకు
సంబంధించిన మతాచార్యుడ నగుటచే నేను సైనికుల చెఱ
సాలను వెల్లి చూచుచుందును. గొప్ప నేరములు చేసినవారు
భైదుశిక్షను పొందిన వారై సైన్యమునుండి వెడలగొట్టి
వేయబడుదురు. ఇట్లు శిక్షితులగు వారిలో ననేకులు త్రాగుదు

వలననే యట్టి శిక్షకు పాత్రులయిరని నేను కనుగొంటిని. సూపరింటెండెంటు గూడ సైన్యములో జరుగు అనేక నేరములకు మద్యపానమే కారణమని యంగీకరించెను. సుఖరోగములచే బాధపడువారి ఆసుపత్రిని గూడ నేను చూచుచుందును. అందలి రోగులలో దాదాపుగా నందరును ఆ జాడ్యములను తాము త్రాగుడు యొక్క మైకమునకు లోబడియున్న కాలమునందే తగిలించుకొనిరని అనుభవజుడగు ఒక అధికారి నాతో చెప్పెను ఈ నడుమ నాన్నేహితుడొకడు ఒక చిన్నవానిని గూర్చి యిట్లు నాతో చెప్పెను. ఆతని భార్యయు బిడ్డయు ఇంగ్లాండులో నుండిరి. హిందూ దేశములోని ఒక నగరములో ఈ చిన్నవాడు మంచి యుద్యోగము నందున్నాడు. త్రాగుడును గూర్చి యితనితో మతాచార్య పదవియందున్న నాన్నేహితుడు అనేక పర్యాయములు ముచ్చటించెను త్రాగుటకు హక్కుగలదనియు, మైమఱచి తాను త్రాగువాడను గాననియు, త్రాగుడు తనకెట్టి హానిని చేయజాలదనియు అతడుపలికెను. ఇంగ్లాండునకు తిరిగిపోవునపుడు తొలివలో నతడొక ఫ్రెంచివారి పట్టణము నందు నిలువవలసివచ్చెను. పట్టణమును చూచుటకును తినుబండారములు కొన్నిటిని కొనుటకును నావలోని యితర స్నేహితులతోగలిసి అతడు బయలుదేరెను. తనకు తెలియకుండగనే ఆరాత్రి త్రాగిమైకములోనున్న సమయములో నతడొక వ్యభిచారిణిగృహమున ప్రవేశించెను. తెలివివచ్చి యాలోచించుకొనగా సుఖజాడ్యమును తానుతగిలించుకొంటినని అతడు గ్రహించెను. అంతట

నతనికి గృహమునకు వచ్చుటకు మనస్సుకలుగలేదు. విశ్వాస
దోహిత్యమైనందున అతడు తనభార్యను సమీపించుటకు సిగ్గు
పడెను. త్రాగుడు యెంత హానికరమైనదో అతనికప్పుడు బోధ
పడెను. తనయుదంతమును మతాచార్యునికి తెలిపి “నాసంగ
తిని చెప్పి చిన్నవాండ్రును త్రాగుడుకు లోనుగావద్దని హెచ్చ
రింపు”డని వ్రాసెను. వీనినిగాని ఇట్టి ఇతరవిషయములనుగాని
యెవ్వరు కాదనగలరు? త్రాగుడు పైశాచికకృత్యము. ఇట్టి
చిన్నవాండ్రు పడిపోవుటకు అవకాశమును కలిగించు దుర
భ్యాసమును నేనుచూచి సహింపజాలను. మద్యపానమును
దేశములోనుండి తరిమివేయుటకై నాచేతనైనంతవరకు పని
చేయుటకు నేనుకృతనిశ్చయింపడనైతిని.

— ధర్మసాధని

శ్రీ॥ సిరిదొలంగియు జేత ♦ జిప్పనేరుట లొండు

చిత్త విభ్రాంతిమై ♦ జెడుట రెండు

తనసంతతిని దరిద్రతను గుందుటలుమూడు

కులహీనుడై దిగుల్లొనుట నాల్గు

మును రహస్యమును జెప్పి ♦ మోసపోవుటలైదు

తారతమ్యంబుల ♦ మూరు టారు

తలయెత్తి తిరుగుట ♦ కిలనొడుటయు నేడు

నెగతాళిసెందుట ♦ లెన్నిదవది

గీ. గాన నీయష్ట కష్టముల్లనుటె గాక

నైహికామస్మి కముల కనర్హుడగును

మద్యపానమ్ము లొనరించు ♦ మానవుండు

మానదగునోయి తగదోయి ♦ మద్యపాయి॥

మద్యము ఓజస్సును జెఱచును

మద్యము మనస్సునకు వికారము గలిగించును.

శ్లో॥ మద్యం హృదయమావిశ్య | స్వగుణై రోజసా గుణాన్
దశభి, ర్దశ, సంక్షోభ్య, చేతో నయతి, విక్రియామ్॥

(చరక చికిత్సా స్థానము - చతుర్ద్వింశాధ్యాయము 29)

తా॥ మద్యము హృదయమున జొచ్చి తనయందలి
పదిగుణములచేత ఓజస్సున నుండు పదిగుణములను జెఱచి మన
స్సును వికారము నొందించును.

ఓజస్సన నేమి?

మనము భుజించునట్టి యాహారము, జాత రాగ్ని చేజక్కగ
పక్వముజెంది రసముగమారును. రసముచే రక్తమును, రక్తముచే
చే మాంసమును, మాంసముచే మేధస్సును, మేధస్సుచే అస్థి
(ఎముక) యును, అస్థిచేమజ్జయును, మజ్జచే శుక్రమును వరు
సగ జనించును. ప్రాణాధారమగు నిట్టి శుక్రమునకు ఓజస్సు
ఉపధాతువైయున్నది. మరియు ఓజస్సు ఎట్టిదనిన:-

శ్లో॥ ఓజ స్సర్వశరీరస్థం శీతం స్నిగ్ధం స్థిరం మతమ్
సోమాత్మకం శరీరస్య బలపుష్టికరం మతమ్॥

(శాబ్దాధరసంహిత - పూర్వఖండం-చలిధ్యాయం)

తా॥ ఓజస్సు శరీరం బంతటను వ్యాపించి శీతలము,
మార్దవము, స్థిరము వీనితో గూడి చంద్రాత్మకమై శరీర
మునకు బలము, పుష్టి, వీనిని గలుగ జేయును.

మద్యముయొక్క పదిగుణములు.

శ్లో॥ లఘూష్ణ తీక్ష్ణ, సూ, త్సౌమ్య, వ్యవా, య్యాశుగ, మేవచ
రూక్షం, వికాసి, విశదం, మద్యం, దశగుణం స్ఫుటమ్.

తా॥ మద్యము (1)లఘువును (చుల్కనైనది) (2) ఉష్ణంబును (వేడిమి కల్గినది.) (3) తీక్ష్ణంబును (మృదుత్వము లేనిది, (4) సూక్ష్మంబును (సూక్ష్మమైన యాకారము కలిగినది) (5) ఆమ్లంబును (పులుపుకలిగినది.) (6) వ్యవాయియు (తొలుత శరీరమునందెల్ల వ్యాపించి పిదప జీర్ణంబగునది,) (7) ఆశుగము (శీఘ్రముగ రోగముల గల్గించునది, (8) రూక్షంబును (జిడ్డులేనిది) (9) వికాసి (ఉదకమున నుంచబడిన తైల బిందువువలె పలుదెఱుంగుల విస్తీర్ణంబగునది). 10 విశదంబును (వేఱొండు వస్తువునం దంటకుండునది) నై పది గుణములు గలిగియుండును.

ఓజస్సు యొక్క పదిగుణములు

శ్లో॥ గురు, శీతం, మృదు శ్లేష్ణం, బహులం, మధురం, స్థిరమ్
ప్రసన్నం, పిచ్చిలం, స్నిగ్ధం, ఓజో, దశగుణం, స్ఫుటమ్॥

తా॥ ఓజస్సు—(1) గురుత్వము, (2) శీతలము, (3) మృదుత్వము, (4) శ్లేష్ణత్వము (నునుపు కలిగియుండుట), (5) మధురమై యుండుట (6) స్థిరత్వము (ఒక్కచోటనే నిలచి యుండుట), (7) ప్రసన్నత్వము, (8) పిచ్చిలత్వము, (9) స్నిగ్ధత్వము (జిడ్డుకల్గియుండుట) అను పదిగుణములు కలిగియుండును.

మద్యగుణములు ఓజస్సుగుణముల జేఱుచును.


శ్లో॥ గురుత్వం, లాఘవా, చైత్యం చౌష్ణ్య, దమ్మస్వభావతః
మాధుర్యంమార్దవం, తైత్త్వత్ప్రిసాద, శ్చాశుభావనాత్ ॥ 32
శౌక్త్యతేన్నహం వ్యవాయిత్యా, స్థిరత్వం, శ్లక్షణామపి
వికాసిభావాత్ప్రేచ్ఛిల్యం, వైశద్యా, సాన్ద్రితాం తథా.
సౌక్మ్యన్మద్యం నిహన్త్యేవ, మోజసః స్వగుణైర్గుణాన్
సత్త్వం తదాశ్రయశ్చాశు, సంక్షోభ్య, జనయేన్మదమ్ ॥ 34

తా॥ మద్యము పై జెప్పబడిన పదిగుణములలో లఘు
త్వముచేత ఓజస్సునందలి గురుత్వమును, ఉష్ణముచే శీతలము
ను, ఆమ్లరసముచే మధురత్వమును, తీక్షణత్వముచే మార్దవమును,
ఆశుకారిత్వముచే ప్రసన్నత్వమును, రూక్షత్వముచేత స్నేహ
మును, వ్యవాయిత్యముచేత స్థిరత్వమును వికాసిత్వముచేత
శ్లక్షణత్వమును, విశదత్వము చేత ప్రేచ్ఛిల్యమును, సూక్ష్మత్వ
ముచేత సాన్ద్రిత్యమును వరుసగా చెఱచి, అట్టి యోజస్సు
ను ఆశ్రయించి యుండు సత్త్వగుణమునుకూడ చెఱచి మద
ము (మత్తతను) గల్గించును.

శ్లో॥ 'రసవాతాది మార్గాణాం సత్త్వబుద్ధీన్ద్రియాత్కనామ్
ప్రధాన స్యాజసశ్చైవ హృదయం స్థానము చ్యతే' ॥ 35॥

తా॥ రసవాహకధమనులు, సాత్త్వికగుణము, బుద్ధిం
ద్రియములు, ఆత్మ, ఓజస్సు వీనికి హృదయము స్థానముగ
నుండును.

శ్లో॥ 'అతిపీతేన మద్యేన విహతే నౌజసా చ తత్
హృదయం యాతి వికృతిం తత్రస్థాయేచ ధాతవః' ॥ 36॥

తా॥ అధికముగ త్రాగబడిన మద్యముచే ఓజస్సు
క్షోభింపబడి హృదయము వికృతి నొందును. హృదయము
నందలి బుద్ధి మొదలగు ధాతువులు కూడ వికృతి నొందును.
 “అధికముగ త్రాగబడిన మద్యముచే” యని సంతనే
కొందఱధికపానమువలన గీడు మూడునుగాని సంతపానము
వలన నొకింతయేని సేగిలేదని బలుకుదురు. గాని వారి వచన
ములు యుక్తికిని అనుభవమునకును మిగుల దూరముగనున్నవి.
మొదటి మద్యబిందువు నోటపడిన దినముననే హృదయ వికృతి
బీజము శరీరమున నాటబడిన ట్లగును. పానాభ్యాస మధిక
మైన కొలదిని బీజము మొక్కయై వృక్షమై శరీరమంతయు వ్యా
పించి యభ్యాసము మిన్నంటి సంతనే విషఫలములన్నియుద్యగ్గో
చరము లగును. ప్రధమదశయందావికృతి లక్షణము లన్నియు
నాంతర్యమున నె దాగియుండి కడపటిదశయందు బాహ్యమున
గన్పట్టును. అంతియగాని మద్యమునందు దోషము లేకపోలేదు.
మద్యమువలన దైహిక మానసిక వ్యాధులన్నియు నుత్పన్నము
లగుననియు మానవమాత్రు డెవ్వడును యెట్టిసమయముననైన
నుమద్యమును గ్రోలరాదనియు మహాత్ములును వైద్యోత్తము
లును నైకకంఠ్యముగ వక్కాణించుచున్నారు.—ప్ర॥ సం॥

ఉ॥ దోసఁపుదారిజూపి పరితోషముమాపి యశంబుఁబాఁపి దు
ర్వాసన నోట రేఁపి భగవత్కృప దవ్వులజోపి బల్రసా
భాసముజేసి యూపి నరుఁబాడొనరింతు వటండ్ల నిన్నునో
యాసవమా ! జోహారులు జోహారులు మాదెసఁ జూడ
బోకుమా॥

పాననిషేధము - బైబిలు ఆజ్ఞలు

బైబిలు క్రైస్తవులయొక్క ప్రమాణగ్రంథము. అది త్రాగుడును నిషేధించుచున్నది. బైబిలునందు విశ్వాసము కల వారెల్లరును దానిలోని యాజ్ఞలను శిరసావహించి మన్నింతులయును. పానమునుగూర్చి బైబిలు వివరించు విషయమును గ్రహింపకుండ నున్న వారి మేలుకొటకు బాటను పోవువాడు. తము పొరబాటుపడ నవసరములేనంత స్పష్టముగనున్న కొన్ని యంశముల నిందుదాహరింతుము.

(1) బైబిలు రచింపబడిన కాలములో ముఖ్యముగా భాగ్యవంతములగు తరగతులలోని పానాచారములను గూర్చి బైబిలు తెలియజేయుచున్నది. ఆసందర్భమున సమ్మతినిగాని అసమ్మతినిగాని అది చూపుటలేదు (2) బట్టిలోవండి దిండు పద్ధతి బైబిలుకాలమున వాడుకలో లేదు. కావున నిరపాయ కరములని చెప్పబడునట్టి స్వల్పముగ మద్యపానగుణముతో కూడియుండు ద్రాక్షారసమువంటి ద్రవములను సైతము ద్రాగకూడదని యది నిషేధించుచున్నది. (3) ద్రాక్షారసమును గూర్చి వివరించిన 181 తావులలోని బైబిలు వాక్యములు - కొన్ని చోట్ల మత్తునొదవించు దానిని గూర్చియు కొన్ని చోట్ల మత్తును కలుగజేయనట్టి కొత్తద్రాక్షారసము (ట్రోప్) ను గూర్చియు తెలియజేయుచున్నవి. ఆకాలమున నీరెండు రకముల ద్రాక్షారసములును వాడుకలో నుండెను. చివరిది (కొత్తది) - అపుడపుడు చేసినది) తరచుగా శ్రేయస్సునకు ఆత్మ రక్షణమునకు సంబంధించినదిగా నుదహరింపబడినది. "దేవుడు

ఆకాశహిమమును.....విస్తారమైన ధార్యమును కొత్తదాగ్ని
తొరసమును నీకెచ్చెను.” (ఆదికాండము 27-28).

(2) మొదటిది (కొత్తది కానిది) తటచుగా వాడు
నశ్రుడు దుర్గణములను కలుగ జేసెను. మరియు (నోవహు)
దాగ్నితొరసమును తాగి మత్తుడై తన గుడారములో వస్త్ర
హీనుడుగ నుండెను. (ఆది 9; 21) ఏసుక్రీస్తు ఏనూత్రము
ను మత్తులేని దాగ్నితొరసమును నీటి చేత చేసియుండెనని నమ్ము
ట మిక్కిలి యుక్తి యుక్తము. తమయొక్క శాగ్గుబోతు
అలవాటులు న్యాయమైనవని కనబఱచుటకై క్రీస్తుయొక్క
యా యమానుషక్రియ నెడతెగకుండ నుదహరించుచుండు
వారు (లూకా 21: 34 లో) ఏసుక్రీస్తుచెప్పిన హెచ్చరిక
వాక్యములను మఱచిపోయినారు:— “కాని జాగ్రతగ నుండు
డు. లేకున్న నకస్మాత్తుగా తిండిపోతుతనము తాగ్గుబోతు
తనము లను నమితమైన బరువులు మీహృదయములపై వేయ
జడును.” క్రీస్తుయొక్క యాకార్యము (నీటినుండి దాగ్ని
రసముచేయుట) నుదహరించుటతో తమత్రాగుడు న్యాయ
మైనదని మోపువారు శాముకూడ వీటితోచేయబడిన దాగ్ని
తొరసమును మాత్రమే త్రాగునుండవలయును. అట్లుచేసినచో
త్రాగుడును నివేధించువాడైతో వీరికి వివాదములేకుండ
పోవును.

(3) త్రాగుడును—దారిద్ర్యమును :—సొలోమాన్ ఇ
ట్లు చెప్పెను :— “త్రాగుబోతు తిండిపోతు తప్పక దారిద్ర్యలయ్యె
దడు” (సామెతలు 23: 21). త్రాగుడు దారిద్ర్యములెచ్చుటయే
కాక జనులలో పోరాటమునుకూడ కలుగజేయుచున్నది. అర్థి

క సంబంధముగా చేయవలెను. పనివాండ్రునకు నమితభాగ మల్లరి త్రాగుడువలననే కలుగుచున్నది. అందుమూలమున పాటు నష్టమగుచున్నది “ఎవరికిశ్రమ? ఎవరికిదుఃఖము? ఎవరికిజగడములు? ఎవరికిచింత? ఎవరికిహేతువు లేనిగాయములు? ఎవరికిదృష్టిమాంద్యము? ద్రాక్షారసముతో ప్రొద్దుపుచ్చువారికే గదా? ద్రాక్షారసమును రుచిచూడ జేరువారికేగదా? ద్రాక్షారసము మిక్కిలి యెట్టుగను, గిన్నెలో తళతళలాడుచుండగను త్రాగుటకు రుచిగనుండగను దానివైపు చూడకుము. పిమ్మట నది సర్పమువలె కలుచును. కట్లపామువలె కాటువేయును విపరీతమైనవి నీకన్నులకు కనుబడును. నీవు వెట్టిమాటలు పల్కుచువు. నడిసముద్రమున పరున్నవానివలెను, ఓడకొయ్య చినఱును పరున్నవానివలెను నుందువు. నన్నుకొట్టినను నాకు నొప్పికలుగలేదు. నామీద దెబ్బలుపడినను నాకు తెలియలేదు. నేనెప్పుడు నిద్రమేలుకొందును? వలలదానిని వెదకుదును అని నీవనుకొందువు” (సామెతలు 23: 29—35)

(4) త్రాగుడు మనశ్శక్తిని క్షీణింపజేయును: త్రాగుడువలన మానవునకు వచ్చునట్టి నిరాశకు నిలయమగు దుస్థితిని సొలోమాను విర్ణయించెను. పాపమా త్రాగుబోతు దౌర్భాగ్యుడు మైకమువదలగనే యిట్లనును:—“నేనెప్పుడుమేల్కొనవలయును? తిరుగ నేనింకను ఆవిషయమును గూర్చి యడిగెదను?” (సామెతలు 23: 33—35). పానాభ్యాసముయొక్క వృద్ధికి, —దురభ్యాసముయొక్క వ్యాప్తికి, మనశ్శక్తియొక్క క్షీణతకు ప్రధానకారణ మిచటకలదు. మనోబలము క్షీణించుటచే ప్రలోభనమునకు సదా వశుడై స్వప్రయత్నములతో

తనను తాను సంస్కరించుకొన నేరకుండునట్టి మనుష్యునకు సహాయముచేయుటకై నిషేధవిధి నవలంబించుట యిపు డావశ్యకము.

(5) త్రాగుడుమూలమున మంచి వంశపారంపర్యమునకు హానికలుగును. శాంప్సన్ (Campion) పుట్టుకకు పూర్వము ఆతనితల్లికి ద్రాక్షారసము త్రాగకూడదని ప్రబోధింపబడెను. విదేశీయులగు హింసకుల బారినుండి యొకజాతికి తన యొక్కని యొక్క బలముతోడనే నిముక్తిని కలిగింపవలసిన భారము శాంప్సనునదై యుండెను. దేవుడాతని కమానుషబలమును ప్రసాదించియు జన్మకాలమున శాంప్సన్ బలారోగ్యములు కలదేహమును కలిగియుండవలయునని కూడ (దేవుడు) తలంచెను. తల్లికేమియు వివరణము చెప్పబడలేదు, కాని “ద్రాక్షారసమును” త్రాగవద్దు, చోల మత్తుకలుగజేసెడు పానము వలదు అను ఆజ్ఞను చదువునపుడు త్రాగుడుయొక్క దుర్గుణములు సంతానముపై నెట్లు పనిచేయుచున్నది మనకు తెలియుచునే యుండుటవలన నీయాజ్ఞ యెందుల కీయబడినదో ఆకారణము విస్పష్టముగ గోచరించుచున్నది.

(6) త్రాగుడు సంఘమునకును, దొరతనమునకును నొక బెదరింపై యున్నది. “ద్రాక్షారసపానము నధికముగ చేయువారికిని, చోలమత్తుకలుగజేయు పానీయములను త్రాగు బలవంతులకును, లంచముతీసికొని దుష్టుని న్యాయవంతుడని నిరూపించి మంచివానియొక్క మంచితనమును కాదనువారికినిదుఃఖమే సంభవించును” (ఎషయా 5:22).

బాధ్యతాయుతములగు నుద్యోగపదవుల నిధిస్థించి యున్న తాగ్రగుబోతులు తఱచుగా తమ న్యాయబుద్ధిని గోల్పోయి బీదలకును, అసహాయులకును హింసకలుగుట కవకాశమిత్తురు. లేక తామే హింసకులైబాధింతురు. “రాజులుద్రాక్షారసమును త్రాగకూడదు, రాజకుమారులు మిక్కిలి వత్తుకలుగజేయు పానీయములను కోరనేకూడదు. అట్లయిన వారే త్రాగి చట్టమును వదిలిపోయి బాధితుల విషయమున చేయవలసిన న్యాయవిచారణను తలక్రిందులుచేయుదురు” (సామెతలు 31:4-5). డానియేల్ విదవ ప్రకరణములో తాగ్రగుడు మూలమునను, అవిధేయతమూలమునను రాజ్యమును పోగొట్టుకొనిన యొక రాజాకధగలదు. సేవలుకూలుటకు తాగ్రగుడు తోడ్పడెను. (1. రాజులు 20: 13-21) ఇతరులవినాశమునకు తోడ్పడు వారు నిందార్హులైయున్నారు. “తన యిరుగుపొరుగువారికి త్రాగనిచ్చువారికిని త్రాగునట్లు చేయువారికిని దుఃఖము. సంపాద్యమగును” (జూబక్కురు 2-15) ఈప్రకరణమునందలి పండ్రెండవవాక్యములో “నిరహాశ్యమూలమున పురనిర్మాణము చేయువారికి దుఃఖము, దుగ్మగ్రస్తుతీచే రాష్ట్రనిర్మాణము చేయువారికి శోకము సంభవించును.” ప్రజల యొక్క ప్రాణములను పీల్చునట్టి కార్యములద్వారా పన్నులనుగైకొను విధానమంతయు ఆక్రమశిద్ధాంతముపై నాధారపడియుండుటయే గాక అతినీచమైన ధనాస్వనవిషయిక వ్యాపారమైయున్నది. (ఇండియన్ మెసెంజరు పత్రికనుండి యిసువదింపబడినది)

ఇక క్రైస్తవుడా! బైబిలునందు నీకు విశ్వాసముకల.

దేని మద్యపానము చేయబోకుము. క్రీస్తుయొక్క రక్తమని
వెనుసారాయమును త్రాగకుము. క్రీస్తు దాక్షిణ్యమును చేసి
యుండెననిచెప్పి పానాభ్యాసము మంచిదని సమర్థింపజూడకు
ము. సారాయములవలన బలారోగ్యములు కలుగునని భ్రమ
జడకుము. పానాభ్యాసము నితరులకు కలుగజేయకుము. పాన
చింతనము కలువైన లేకుండనుండుము. ప్ర॥ స॥

త్రాగుబోతు

నీ॥ డొంగుచు జోగుచు నుమ్మిని గార్చుచు
తాండవమాడును త్రాగుబోతు
కేరుచు గిరుచు క్రీగంటజూచుచు
దారిలో దొర్లుచు త్రాగుబోతు
తిట్టుచు గొట్టుచు దేహఃబుణెలియక
తగవులాడుచుబోవు త్రాగుబోతు
కొవ్వచు నవ్వచు కూడుగుడ్డలుమాని
తంటాలలో దిగు త్రాగుబోతు

గీ॥ వావివరుసలు లేకుండ వర్తిలుచును
దొంగలాటకు దాదొడ్డ దొరగగూడి
యిల్లుచున్ను క్రమముగా గుల్లచేసి
దాగుతుల బాధించును త్రాగుబోతు.


గీ॥ ఎక్కడనులేని కలహముల్ మిక్కుటముగ
గల్గు త్రాగుబోతులవల్ల ఘోరమువీడు
వీరు భూమికి భారమై వెలయకుండ
జేయ కర్తవ్యమగు దేశనాయకులకు. (రవి)

మ ద్య దు ర్గుణా ష్ట క ము

శ్లో॥ బౌష్ట్యాచ్చీకోపచారం | తత్రైష్ట్యాధ ని మనోగతిమ్
విశత్యవయవాక సాక్ష్యాత్ | వైశద్యాత్కృష శుక్రనుత్
మారుతం కోపయేచ్ఛాక్ష్యా | దాశుత్వా దాశుకర్మకృత్
హర్షదఙ్గా వ్యవాయిత్యా | ద్వికాసిత్వా ద్విసర్పతి.

—సుశ్రుతము.

తా॥ మద్యము ఉష్ణగుణముచేత శీతోపచారములను జేఱుచును. తీక్ష్ణత్వముచేత మనోగతిని పోగొట్టును. సూక్ష్మత్వముచేత అవయవములందెల్ల వ్యాపించును. విశదత్వముచేత కఫశుక్రములను నశింపజేయును. రూక్షత్వముచేత వాతమును ప్రకోపింపజేయును. ఆశుకరంబగుటచేత శీఘ్రముగ మోహదుల గల్గించును. వ్యవాయిత్యముచేత (తొలుత శరీరమున వ్యాపించుటచేత) రోమాంచమును గల్గించును. వికాసిత్వముచేత శరీరమున బలుదెఱంగుల వ్యాపించును. ఇత్రైఱంగున మద్యము శరీరమునందెల్ల వ్యాపించి పైదుర్గుణములను గల్గించును.

 మద్యపాయీ మద్యమును మితముగ గోలి నచ్చో పైదుర్గుణములు కలుగవని తలంతువేమో అటులభ్రమింపకుము. ప్రథమదశయం దవియన్నియు దృగ్గోచరములు గాక పోవచ్చును గాని మొదటి మద్యబిందువు నోటిలోపడిన క్షణముననే పైదుర్గుణబీజములు నాటబడినవని తెలిసికొనుము.

—పత్రికాధిపతి.

అచలవేదాంతులు - మద్యపానము

అచలవేదాంతులు గొందఱు మనమేమితినిననేమి? ఏఁ
త్రాగిననేమని యనుచుందురని తఱుచు మనము వినుచుందుమ
గాని అచలగురువులలో సుప్రసిద్ధులగు కాల్యకోటయ్యగారి
మద్యపానమువలన గలుగు ననర్థకములను స్వానుభవ పూర
కముగ దెలిసికొని దానిని పూర్తిగ నిషేధించి తమ “శ్రీగుఱ
నామ తత్వకీర్తనలు” అనుగ్రంథమున నిటుల వ్రాసిరి:—

సీ॥ తప్పక కాల్యకోటప్ప పార్థింఛిన

మనవి గైకొను సర్వజనక నీవు

సారాయి త్రావుట చాలద్రవ్యపు ఖర్చు

వాంతిపైత్యము తమోభ్రాంతిబుట్టు

కండ్లకొ రోధంబు కమలాక్ష కనుపించు

కాయంబు వడిచెడి కదలకెపుడు

వంచకత్వముగల్గు వసుధలోపల జూడ

దొరలకైనను యోగ వరులకైన

గీ॥ గాన మధుపానదోషముల్ పట్టిగాను

గతముచేసియు మీపదహితుల గూడి

సచ్చిదానంద రూపమై సన్నుతింప

భద్రగిరిరామ కరుణించు విభవరామ.

గీ॥ పరగ సిద్ధార్థినామ సంవత్సరమున

మాఖమాసంబు లోపల మరియు శుద్ధ

పంచమిరోజు మధుపాన వాంఛ వర్జి

తంబుజేసితి నీకృప నంబుజాక్ష.

అచల గురువర్యులారా! శ్రీ కోటయార్యుల దివ్యోపదేశము నాలకింపుడు. మీసంఘములయందు మద్యపానమును సంపూర్ణముగ నిషేధింపుడు. మద్యపానము వలన పవిత్రము గు నచల సాంప్రదాయమునకు గలిగిన కళంకమును మాపి వేయుడు.

—సాధకుడు.

మ ద్య పా న ని షే ధ ము

ప్రభుత్వమువారు మద్యపాన నిషేధ ప్రచారమునకు 4 లక్షల రూప్యముల నొసంగిరి. మద్యము త్రాగుట కవకాశము లుండునంతవరకు మద్యపాన నిషేధము కొనసాగనేరదు. ఒకవంక కావలసినవారికి మద్యవిక్రయమునకు సౌకర్యములు గావించుచు, మద్యమును విక్రయించుచు వేరొకవంక మద్యమును త్రాగగూడదని బోధించుటవలన నెట్టి ప్రయోజనము గలుగజాలదు. మద్యనిషేధమును బోధించువారు తాము మార్గదర్శికులుగ నుండవలెను. మద్యవిక్రయమును మాన్పవలెను. దైహిక మానసిక వ్యాధులన్నిటికిఁ బుట్టిసిల్లగు మద్యపానము వలని ధనలాభమును సంపూర్ణముగ గోల్పోవుటకు సంసిద్ధత జూపినగాని నిషేధముకొనసాగజాలదు. — పత్రికాధిపతి.

సా రాయి పా ట

సారాయి త్రాగవద్దన్న, సంసారములోనున్న సారమే చెడునన్న ||సా||

దారిలోనేరాయి చోరునిచేరాయి యీరాయి, ఆరాయి, యేరాయి చాకునో ||సా|| పగవాడు పడగొట్టునన్నా, నీకు

తగువాడు వెలిబెట్టునన్నా, భార్యమొగమోరగ బెట్టునన్నా,
 కొడుకు తగదంచు చీకొట్టునన్నా. ఉన్ననగరులో పగబుట్టు
 నన్నా, యింట్లో శిగపల్లె, నగుబాల్లె, యగచాల్లె యగు
 నన్నా ||సా|| పరులాలో మరియాదసున్న, ఆచట మరల మా
 టాడినతిన్నె, కైపుబరువాయనా దేలకన్నె, దుడ్డు కఱువాయ
 నా నోటమన్నె, యిదివఱకున్న నీపేరుసున్నె, గాన త్రాగుట
 విడుమన్న ||సా|| ఇల్లాలి నేడ్పించి పిల్లాలవంచించి, తల్లిదండ్రుల
 ఘోరదారిద్ర్యమున ముంచు ||సా|| యెల్లసంసారము పొల్లు
 చేయక నగ్బరల్లి చెప్పినమాట చల్లాగవినరన్న ||సా||

—రాచంశెట్టి శిశువు, రెడ్డి రాచిరెడ్డి, పెదకొశెట్టి

సీ|| మరియాద కడతేర్చు మానము దెగటార్చు

జ్ఞానము బోలియించు శాంతమడచు

రోగముల్ బుట్టించు రోషము న్నశుబెంచు

బ్రాణభంగము దెచ్చు బలముదొలచు

బరుషముల్ బ్రేలించు బలుగాకీ గావించు

ధనమెల్ల హరియించు మనసు గలచు

దలిదండ్రులను దుఃఖజలరాశి నొగిముంచు

సతిసుతాదుల నెల్ల వెతలబెట్టు.

గీ|| దనువెఱుంగని మత్తు దనరంగ గలిగించు

జననింద నొదవించు ఘనతజెఱచు

సోయగంబు మాపు జోరునిగావించు

గుండెగాల్చు మేను నెండజేయు

నకట యిన్నికీడులకు నాలనాలంబు

త్రాగుబోతుతనము ధరణి నెవుడు. — ఒక కైస్తవుడు.

కల్లు-సారాయి-బ్రాంది-బీరు.

సీ॥ కోతిచేష్టలజేయఁ గోరించుగావున, గల్లుగాదది పెద్ద
మల్లుగాని । బుద్ధివై కల్యంబు బుట్టించుగావున, బ్రాందిగాదది
పెనుభ్రాంతిగాని । సారహీనత్వంబు సమకూర్చుగావున, బీరు
గాదది వట్టి బీరుగాని । పాణిముల్ తీయంగ బాల్పడుగాన
సారాయికాదది కుసారాహిగాని॥ గీ॥ పెక్కులేటికి బరికింప
లెక్కలేని । చిక్కులెల్లను బానంబు సిద్ధపఱచు । గాన జను
లార సుఖపడగాంక్షయున్న । బ్రదుకు డికమీద హాయిగా
బానముడిగి॥

సీ॥ మంచి మార్గంబున మసలంగనీయక, దారికడ్డుగ
నుండు, ముల్లు కల్లు । కలిగినదానిని గడుపార దిననీక, గారిం
చుకూటిలో కల్లు కల్లు । నిలుకడ మతిలేక నిచ్చలు భ్రమ
ణంబు కలిగించుచుండెడు కల్లు కల్లు । చెడుబుద్ధులెన్నెన్ని
పుడమినున్నవో వానికెల్లను దాను పుట్టిల్లు కల్లు॥

గీ॥ పెక్కులేటికి.....॥

సీ॥ పెద్దపాపులలోన నద్దంపు బీరువాలందు నొప్పుచు
నుండు బ్రాంది మొదలు । చిట్టి పాకలలోన లొట్టెలలోపల
గ్రాలుచునుండెడు కల్లువరకు । గలుగు మద్యములెల్ల కలి
యనునైతాను, ప్రజలను జెలువంగ బంపినట్టి । కింకరులను
టకు శంకింపబనిలేదు, చక్కగా బరికింప సత్యమగును॥

గీ॥ పెక్కులేటికి.....॥

సీ॥ రుచిలేదు దేహంపురుచి చెడగొట్టును, మద్యమే
టికి నింక మందులార । పసలేదు గాత్రంపు పసతెగటార్చును,
మద్యమేటికినింక మందులార । సారంబులేదు ధీసారంబుదిగ
ద్రావు, మద్యమేటికి నింక మందులార । శ్రీ కరమదికాదు శ్రీ

ప్రతి పత్రిక

శరము చెఱచు, మద్యమేటికి నింక మందులార॥

గీ॥ పెక్కులేటికి.....

—(కా॥ బ్ర॥ శా॥ రవి.)

సీ॥ క్రొత్తగాజచ్చిన యత్తతద్దినమంచు తిత్తుల సారాయి
చెచ్చు నొకడు । అందులోనికి సంజుడనుకూలమకానంచు కోడి
పెట్టలబట్టికోయునొకడు । మాతాతనాడిది మర్యాదటంచును
మేకతలలబట్టి మొక్కునొకడు । చాత్తాని గురువులచేతి తీర్థం
బాని ప్రితిసారాగోలి పేరిలునొకడు॥ గీ॥ వీరలంట సదాచార
ధీరులంట । నీతికోవిదులట మహానీయులంట । సూరిజనులార
వినరయ్య చూడరయ్య । కట కటా కాలమహిమల గాంచు
డయ్య ।

—సన్మాన్యబోధిని.

మ॥ మనుజుండొక్కడు కల్లుపాకజారి, తన్మధ్యంబు
నక వస్త్రహీనుని ధాత్రింబొరలాడువాని, మతిశూన్యుక,
జ్ఞేష్టసిక్తాంగునిక॥ గని నాకంతటిఘాటుగల్గునురనే, కై పెక్క
గాఁబోయుమీ॥ యని వికేతను గోరునున్ని, యది నైవ్యం
బంచునెంచం డహ॥

—క॥ కొదండరామశర్మ.

ఉ॥ జార సఖిక ధనాంగనను జారుని చోరుని ద్రాగు
బోతు నె । వ్వారును గీర్తికాసపడువారలు కొంపకు జేర్చు
రాదు; త । ద్వారము కార్యముండినను దామును ద్రొక్కగ
రాదు నిక్కమీ తీరుపెట్టుంగకున్న గొనితేవతెనే యపకీర్తి
యేరికి॥

—శ్రీవెంకటాచలము

క॥ రామానుజమతమని । బహు, సామెతలంగల్లు ద్రాగ
సాయించుడు; సీ । వేమరి చెడకుము, పలునరు నీనుముతో
హరిపదముల నెఱకొను మనసా॥ —హరిపద భాగవతము